

राजभाषा अनुभाग

यह कार्यालय राजभाषा हिन्दी के प्रचार-प्रसार और संघ की राजभाषा नीति के कार्यान्वयन के प्रति सम्पूर्ण निष्ठा से कार्यरत है।

कार्यालय में प्रति वर्ष हिन्दी पखवाड़ा का समारोह-पूर्वक आयोजन किया जाता है जिसमें रचनात्मक कार्यक्रमों और प्रतियोगिताओं के माध्यम से कार्यालय के सभी अधिकारियों-कर्मचारियों की सहभागिता सुनिश्चित की जाती है। निबंध प्रतियोगिता और टिप्पण-आलेखन प्रतियोगिता में हिन्दी और हिंदीतर दोनों ही प्रतिभागियों का उत्साह देखते बनता है।

कार्यालय की तरफ से एक वार्षिक पत्रिका 'नवकिरण' का प्रकाशन किया जाता है। इस पत्रिका में कार्यालय के सभी भाषा-भाषियों की मौलिक रचनाएँ हिन्दी में प्रकाशित की जाती हैं। इस पत्रिका को पाठकों का अभूतपूर्व स्नेह और समर्थन हासिल हुआ है तथा विभाग के देश भर में स्थित कार्यालयों से उत्साहवर्द्धक पत्र प्राप्त होते रहे हैं, जिसके लिए संपादक-मण्डल हृदय से आभारी है।

इसके अतिरिक्त, नगर राजभाषा कार्यान्वयन समिति, चंडीगढ़, कार्यालय-2 सदस्य के रूप में यह कार्यालय नराकास की नीतियों का अनुपालन पूरी निष्ठा के साथ करता रहा है।

पुस्तकालय: एक अत्याधुनिक, सुसज्जित एवं वातानुकूलित पुस्तकालय कार्यालय के भूतल पर स्थित है। पुस्तकालय में विभागीय कार्य से संबंधित पुस्तकें, प्रशासनिक शब्दावली, शब्दकोश तथा संदर्भ पुस्तकें उपलब्ध हैं। इसके अतिरिक्त उपन्यास, कथा, कहानी, संस्मरण, जीवनी तथा बच्चों के लिए पुस्तकें हिंदी व अंग्रेजी भाषा में उपलब्ध हैं। पुस्तकालय में पाठकों के बैठने की उचित व्यवस्था है।

पाठकों के लिए तीन प्रतिस्पर्धी और सूचनाप्रद पत्रिकाएँ तथा दो समाचार पत्र नियमित आधार पर उपलब्ध कराया जाते हैं। पुस्तकालय पूर्णतः डिजिटल रूप में भी उपलब्ध है। पुस्तकालय राजभाषा अनुभाग के तत्वाधान में संचालित होता है।

अधिकारियों का प्रोफ़ाइल

डॉ. सुधा तिवारी

हिन्दी अधिकारी

संपर्क: ईमेल- [sudhat\[dot\]comm\[at\]cag\[dot\]gov\[dot\]in](mailto:sudhat[dot]comm[at]cag[dot]gov[dot]in)



विक्रम सिंह

कनिष्ठ अनुवादक

संपर्क: ईमेल- [vikrams1\[dot\]har\[dot\]ae\[at\]cag\[dot\]gov\[dot\]in](mailto:vikrams1[dot]har[dot]ae[at]cag[dot]gov[dot]in)



सचिन सिंह

कनिष्ठ अनुवादक

संपर्क: ईमेल- [sachins1\[dot\]har\[dot\]ae\[at\]cag\[dot\]gov\[dot\]in](mailto:sachins1[dot]har[dot]ae[at]cag[dot]gov[dot]in)



सुमित

लेखाकार

संपर्क: ईमेल- [sumit\[dot\]har\[dot\]ae\[at\]cag\[dot\]gov\[dot\]in](mailto:sumit[dot]har[dot]ae[at]cag[dot]gov[dot]in)